

मुंबई शहर, मुंबई उपनगर, ठाणे, पालघर, रायगड या जिल्ह्यांतील इतर मागास वर्ग, विमुक्त जाती, भटक्या जमाती व विशेष मागास प्रवर्गातील उच्च शिक्षण घेणाऱ्या (व्यावसायिक तसेच बिगर व्यावसायिक अभ्यासक्रमासाठी) विद्यार्थ्यांसाठी मुंबई महानगर प्रदेश विकास प्राधिकरण (MMRDA) क्षेत्रातील इतर भागांमध्ये वसतिगृहे कार्यान्वित करण्याबाबत.

महाराष्ट्र शासन  
इतर मागास, बहुजन कल्याण विभाग,  
शासन निर्णय क्रमांक: वगृयो-२०२५/प्र.क्र.१०३/११८९८९४/योजना-१  
मादाम कामा मार्ग, हुतात्मा राजगुरु चौक,  
मंत्रालय, विस्तार भवन, मुंबई-३२.  
दिनांक : १५ डिसेंबर, २०२५.

- संदर्भ** - १) इतर मागास बहुजन कल्याण विभाग, शासन निर्णय क्रमांक: वगृयो-२०२०/प्र.क्र.०१/योजना-५, दि.२९.११.२०२२.  
२) इतर मागास बहुजन कल्याण विभाग, शासन निर्णय क्रमांक: वगृयो-२०२०/प्र.क्र.०१/योजना-५, दि.२८.०२.२०२३.  
३) इतर मागास बहुजन कल्याण विभाग, शासन निर्णय क्रमांक: वगृयो-२०२०/प्र.क्र.०१/योजना-५, दि.१९.१२.२०२३.

**प्रस्तावना -**

राज्यातील इतर मागास वर्ग, विमुक्त जाती, भटक्या जमाती व विशेष मागास प्रवर्गातील उच्च शिक्षण घेणाऱ्या विद्यार्थ्यांसाठी प्रत्येक जिल्ह्याच्या ठिकाणी १०० विद्यार्थी क्षमतेचे मुलांसाठी १ व मुलींसाठी १ या प्रमाणे ३६ जिल्ह्यात ७२ शासकीय वसतिगृहे शासनाने स्वतः वसतिगृहासाठी इमारत भाड्याने घेवून कार्यान्वित करण्याचा निर्णय संदर्भाधिन दि.२८.०२.२०२३ व दि.१९.१२.२०२३ रोजीच्या शासन निर्णयान्वये घेण्यात आलेला आहे.

राज्यातील इतर मागास वर्ग, विमुक्त जाती, भटक्या जमाती व विशेष मागास प्रवर्गातील उच्च शिक्षण घेणाऱ्या विद्यार्थ्यांसाठी सद्यःस्थितीत ६२ वसतीगृहे कार्यान्वित झाली आहेत. तथापि, मुंबई शहर, मुंबई उपनगर, ठाणे, रायगड, पालघर या जिल्ह्यात १०० विद्यार्थी क्षमतेची साधारण ९,२०० स्क्वे.फुट क्षेत्रफळाची इमारत विभागास उपलब्ध होत नसल्याने तसेच, शासनमान्य दराने वसतीगृहास इमारत भाडेपट्टीने देण्यास इमारत मालक इच्छुकता दर्शवित नसल्याचे निदर्शनास आले. त्यामुळे सदर जिल्ह्यातील वसतीगृहांकरीता इमारती उपलब्ध होईपर्यंत, सदरहू वसतीगृहे मुंबई महानगर प्रदेश विकास प्राधिकरण क्षेत्र (MMRDA Region) अखत्यारित इतर भागात (उदा. कल्याण, अंबरनाथ, बदलापूर, वसई, विरार, पनवेल, नवी मुंबई इ.) स्थलांतरित करून कार्यान्वित करण्याचे शासनाच्या विचाराधीन होते.

## शासन निर्णय :-

राज्यातील इतर मागास वर्ग, विमुक्त जाती, भटक्या जमाती व विशेष मागास प्रवर्गातील उच्च शिक्षण घेणाऱ्या विद्यार्थ्यांसाठी (व्यावसायिक तसेच बिगर व्यावसायिक अभ्यासक्रमासाठी) मुंबई शहर, मुंबई उपनगर, ठाणे, पालघर, रायगड या जिल्ह्यांमध्ये १०० विद्यार्थी क्षमतेचे मुलांसाठी-१ व मुलींसाठी-१ वसतिगृहे सुरु करण्यासाठी भाडेतत्त्वावर आवश्यक इमारती उपलब्ध होईपर्यंत, सदरहू वसतिगृहे मुंबई महानगर प्रदेश विकास प्राधिकरण (MMRDA) क्षेत्रातील इतर भागांमध्ये (उदा. कल्याण, अंबरनाथ, बदलापूर, वसई, विरार, पनवेल, नवी मुंबई इ.) स्थलांतरित करून कार्यान्वित करण्यास शासन मान्यता देण्यात येत आहे.

२. संचालक, इतर मागास बहुजन कल्याण संचालनालय, पुणे यांनी सदरहू शासन निर्णयानुसार मुंबई शहर, मुंबई उपनगर, ठाणे, पालघर, रायगड या जिल्ह्यांमध्ये तात्काळ वसतिगृहे सुरु करण्यासाठी आवश्यक ती कार्यवाही करून, शासन परिपत्रक, दि.१३.०३.२०२३ अन्वये दिलेल्या सुचनेनुसार प्रस्ताव शासनास तात्काळ सादर करावा.

३. सदरहू शासन निर्णय मा. मुख्यमंत्री महोदयांनी दिलेल्या मान्यतेस अनुसरून निर्गमित करण्यात येत आहे.

४. सदरहू शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा सांकेतांक २०२५१२१५१३२००८५६३४.असा आहे. हा शासन निर्णय डिजिटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( श्रुती तोरस्कर )

कक्ष अधिकारी, महाराष्ट्र शासन

प्रत,

१. मा.राज्यपालांचे सचिव राजभवन मुंबई
२. मा.मुख्यमंत्री महोदयांचे अप्पर मुख्य सचिव/ प्रधान सचिव/सचिव, मंत्रालय, मुंबई
३. मा.उप मुख्यमंत्री महोदयांचे (दोन्ही) यांचे प्रधान सचिव/सचिव, मंत्रालय, मुंबई
४. मा.मुख्य सचिव, महाराष्ट्र राज्य यांचे खाजगी सचिव, मंत्रालय, मुंबई
५. मा.मंत्री व मा.राज्यमंत्री (सर्व) यांचे खाजगी सचिव, महाराष्ट्र राज्य, मंत्रालय, मुंबई
६. मा.विरोधी पक्षनेता (विधानसभा)/(विधान परिषद), विधानभवन, मुंबई
७. सचिव, इतर मागास बहुजन कल्याण विभाग यांचे स्वीय सहायक मंत्रालय मुंबई
८. महालेखापाल महाराष्ट्र -१/२ (लेखा व अनुज्ञेयता)/(लेखा परीक्षा), मुंबई/नागपूर.
९. जिल्हाधिकारी तथा जिल्हा दंडाधिकारी (सर्व),
१०. संचालक, इतर मागास बहुजन कल्याण संचालनालय, पुणे
११. प्रादेशिक उपसंचालक, इतर मागास बहुजन कल्याण विभाग (सर्व)
१२. सहायक संचालक, इतर मागास बहुजन कल्याण विभाग (सर्व)
१३. निवड नस्ती (कार्यासन योजना-१)